

एमसीएक्स को नैस्काम सोशल इन्नोवेशन अवार्ड

कार्यालय संवाददाता

मुंबई. एमसीएक्स और भारतीय डाक की संयुक्त सीएसओ पहल ग्रामीण सुविधा केंद्र (जीएसके) को यहां नैस्काम सोशल इन्नोवेशन आनर्स- 2010 का सम्मान मिला. नैस्काम फाउंडेशन का यह अवार्ड इंफोरमेशन, कम्युनिकेशन और टेक्नोलॉजी (आईटीसी) के उपयोग से सामाजिक बदलावों एवं सुधारों का प्रतीक है.

जीएसके सार्वजनिक निजी पार्टनरशिप (पीपीपी) का एक अनूठा उदाहरण है. भारतीय डाक के साथ मिलकर देश के किसानों को कृषि विपणन, जोखिम

व वित्त प्रबंधन की आवश्यकता का विस्तृत नेटवर्क तैयार किया है ताकि छोटे से छोटे किसानों को भी फायदा हो. फिलहाल, जीएसके के देश के पांच राज्यों में 19 केंद्र हैं और भारतीय डाक की 286 शाखाओं के जरिए 2083 गांवों को इससे कवर किया गया है. नैस्काम फाउंडेशन के चेयरमैन जयतीर्थ राव ने कहा कि यह सम्मान संस्थानों द्वारा सामाजिक विकास के क्षेत्र में महत्वपूर्ण एवं उल्लेखनीय कार्यों के लिए दिया जाता है. एमसीएक्स के प्रबंध निदेशक लेमन रूटेन ने अवार्ड को प्राप्त करते हुए कहा कि इस सम्मान के लिए हमें गर्व है.